



பிப்ரவரி - 02

TNPSC துளிகள்

- ❖ கிரிக்கெட் வீரர் வாஷிங்டன் சுந்தர் அவர்கள் வரவிருக்கும் தமிழ்நாடு சட்டமன்றத் தேர்தலில் சென்னை மாவட்டத்திற்கான தேர்தல் தூதராக அறிவிக்கப் பட்டுள்ளார்.

தமிழ்நாடு செய்திகள்

குடியரசுத் தலைவரின் காவல் துறைப் பதக்கம்

- ❖ சென்னை மாவட்டக் காவல் துறை ஆணையரான மகேஷ் குமார் அகர்வால் மற்றும் தமிழ்நாட்டைச் சேர்ந்த இதர 2 காவல் துறை அதிகாரிகள் தங்களது தனித்துவ சேவைகளுக்காக வேண்டி குடியரசுத் தலைவரின் காவல்துறை விருதுகளுக்குத் தேர்ந்தெடுக்கப் பட்டுள்ளனர்.
- ❖ இந்த விருதுக்குத் தேர்ந்தெடுக்கப்பட்டுள்ள இதர மற்ற 2 காவல் துறை அதிகாரிகள் பின்வருமாறு
 - காவல் துறையின் கூடுதல் தலைமை இயக்குநர் மற்றும் காவல்துறை ஆய்வாளரான எஸ்.டேவிட்சன் தேவாசிர்வாதம்.
 - P. மணிகண்ட குமார், தமிழ்நாடு சிறப்புக் காவல் படை (படைப் பிரிவு - IV), கோவைப் புதூர்.

சென்னை மாநகராட்சிப் புத்தாக்க அதிகாரி

- ❖ அழகு பாண்டியன் ராஜா என்பவர் சென்னை மாநகரின் முதலாவதுப் புத்தாக்க அதிகாரியாக நியமிக்கப் பட்டுள்ளார்.
- ❖ நாட்டில் மேற்கொள்ளப்பட்ட இது போன்ற ஒரு முதலாவது நியமனம் இதுவாகும்.
- ❖ இவர் பொலிவுறு நகரங்கள் திட்டத்தின் முதன்மையான நபராகக் கருதப் படுகின்றார்.
- ❖ இவர் மதராஸ் கழிவுப் பரிமாற்றம் மற்றும் பெருநகர சென்னை மாநகராட்சி கொரானா கண்காணிப்பு கைபேசிச் செயலியை உருவாக்கியுள்ளார்.

இளம் வயது பால் புரஸ்கார் விருதின் வெற்றியாளர்

- ❖ குமாரி பிரசித்தி சிங் அவர்கள் இந்த ஆண்டில் இந்த விருதைப் பெற்ற இளம் வயது வெற்றியாளராவார்.
- ❖ 7 வயது நிரம்பிய இவர் செங்கல்பட்டு மாவட்டத்தைச் சேர்ந்த ஒரு சமூகத் தன்னார்வலர் ஆவார்.
- ❖ இவர் பிரசித்தி வனம் என்பதின் நிறுவனர் ஆவார்.
- ❖ இவர் நாட்டில் இளம் வயதில் பழங்கள் நிறைந்த வனத்தை உருவாக்கிக் கொண்டு இருப்பதற்காக இந்திய சாதனைப் புத்தகத்தில் இடம் பிடித்துள்ளார்.
- ❖ இவர் அரசுப் பள்ளிகள் மற்றும் பொது இடங்களில் பழங்கள் நிறைந்த 8 வனங்களை உருவாக்கியுள்ள இவர் 9000க்கும் மேற்பட்ட மரக்கன்றுகளை நட்டுள்ளார்.



நீர்வாழ் உயிரி தனிமைப்படுத்துதல் மையம்

- ❖ மத்திய மீன் வளம், கால்நடை வளர்ப்பு மற்றும் பால்வளத் துறை அமைச்சரான கிரிராஜ் சிங் அவர்கள் படப்பையில் ஓர் நீர்வாழ் உயிரினத் தனிமைப்படுத்துதல் மையத்திற்கு அடிக்கல் நாட்டினார்.
- ❖ இந்த மையமானது நன்னீர்வாழ் உயிரினங்களுக்காக வேண்டி ஒரு பிரத்தியேகமான நோய்க் கண்டறிதல் ஆய்வகத்தை உள்ளடக்கியுள்ளது.
- ❖ மேலும் இந்தத் திட்டமானது நோய்த் தொற்று நீக்கப் பிரிவு, நீர் மறுசுழற்சி அமைப்பு, வெப்பநிலைக் கட்டுப்பாட்டு அமைப்பு (வெப்பமாதல் மற்றும் குளிர்தல்) மற்றும் காற்றோட்ட வசதி ஆகியவற்றை உள்ளடக்கியுள்ளது.
- ❖ இந்த மையத்தின் முக்கிய நோக்கம் அலங்கார மீன் வர்த்தகத்தை வலுப்படுத்த உதவுவதாகும்.

ஒருங்கிணைந்த மற்றும் உள்ளடக்கிய பொது மக்கள் குறை தீர்ப்பு முதலமைச்சர் உதவி மையம்

- ❖ பொது மக்களின் குறைகளை விரைவாக மற்றும் திறனுள்ள வகையில் தீர்த்து வைப்பதற்காக, மாநில அரசானது ஒருங்கிணைந்த மற்றும் உள்ளடக்கிய பொது மக்கள் குறை தீர்ப்பு முதலமைச்சர் உதவி மையத்தை அமைப்பது குறித்த ஒரு அரசாணையை வெளியிட்டுள்ளது.
- ❖ இந்த அமைப்பானது அனைத்துத் துறைகளின் உதவி மையங்கள் மற்றும் பொது மக்கள் குறை தீர்ப்பு நடைமுறைகளை ஒருங்கிணைந்து அவற்றை ஒரே தளத்தில் கொண்டு வர உதவ இருக்கின்றது.
- ❖ இந்தத் திட்டத்தின் ஒரு பகுதியாக "1100" என்ற அழைப்பு எண்ணுடன் இணைந்த ஒரு உதவி மையம் அமைக்கப்பட உள்ளது.


தேசியச் செய்திகள்

குடியரசுத் தின அணிவகுப்பில் வங்க தேச இராணுவம்

- ❖ முதன்முறையாக, வங்க தேச முப்படைகளின் அணிவகுப்புப் படையானது குடியரசுத் தின அணிவகுப்பில் பங்கு பெற்றது.
- ❖ இது 1971 ஆம் ஆண்டுப் போரில் பாகிஸ்தானிற்கு எதிரான இந்தியாவின் வெற்றியை அனுசரிக்கின்றது.
- ❖ இந்தப் போர் வங்க தேசத்தின் உருவாக்கத்திற்கு வழிவகுத்தது.
- ❖ வங்க தேச ஆயுதப் படைகளின் 122 நபர்களைக் கொண்ட ஒரு படைப் பிரிவானது வங்க தேச இராணுவம், கடற்படை, விமானப் படையைச் சேர்ந்த வீரர்களைக் கொண்டு இதில் பங்கேற்றுள்ளது.
- ❖ இது படைப்பிரிவு தலைமைத் தளபதியான அபு முகம்மது சாஹ்நூர் சவோன் மற்றும் அவரது துணை அதிகாரிகளால் வழி நடத்தப்பட்டது.

அயோத்தியா மசூதி

- ❖ அயோத்தியா மாவட்டத்தில் கட்டப்பட உள்ள மசூதியானது அகமதுல்லாஹ் சாஹி என்பவருக்கு அர்ப்பணிக்கப்பட்டுள்ளது.
- ❖ இது பாபர் மஸ்ஜித் நிலத்திற்குப் பதிலாக வழங்கப்பட்ட பகுதியில் கட்டப்பட உள்ளது.
- ❖ இவருக்கு 1857 ஆம் ஆண்டில் ஆங்கிலேயருக்கு எதிரான முதல் விடுதலைப் போரின் போது "அவாத் புரட்சியின் கலங்கரை விளக்கம்" என்ற பட்டப் பெயரானது வழங்கப் பட்டுள்ளது.



சர்வதேசச் செய்திகள்

ஆல்பா உலக ஒன்றியம்

- ❖ உலகம் முழுவதும் உள்ள கூகுள் பணியாளர்கள் அனைவரும் "ஆல்பா உலகம்" எனப்படும் ஒரு சர்வதேச தொழிற்சங்க ஒன்றியத்தை உருவாக்கியுள்ளார்.
- ❖ இந்தப் புதிய ஒன்றியமானது கூகுளின் தாய் நிறுவனமான ஆல்பாபெட்டின் நினைவாகப் பெயரிடப் பட்டுள்ளது.

- ❖ இந்த ஒன்றியமானது சர்வதேச தொழிற்சங்க ஒன்றிய அமைப்பின் (Union Network International) ஒத்துழைப்புடன் அமைக்கப்பட்டுள்ளது.


ஜெயதி கோஷ்

- ❖ இந்திய மேம்பாட்டுப் பொருளாதாரவியல் வல்லுநரான ஜெயதி கோஷ் அவர்கள் 20 புகழ்பெற்ற ஆளுமைகளில் ஒருவராக உருவெடுத்துள்ளார்.
- ❖ இவர் ஐக்கிய நாடுகள் அமைப்பினால் ஒரு உயர்மட்ட ஆலோசனை வாரியத்தில் ஒருவராக நியமிக்கப் பட்டுள்ளார்.
- ❖ இந்த வாரியமானது கோவிட்-19 நோய்த் தொற்றுக்குப் பிந்தைய காலத்தில் தற்போதைய மற்றும் எதிர்கால சமூகப் பொருளாதாரச் சவால்களுக்கு எதிர்வினை ஆற்றுவதற்காக ஐக்கிய நாடுகள் பொதுச் செயலாளருக்குப் பரிந்துரைக்கும்.

பொருளாதாரச் செய்திகள்

அந்நிய நேரடி முதலீட்டில் 13% அதிகரிப்பு

- ❖ இந்தியாவானது முந்தைய ஆண்டுடன் ஒப்பிடும் பொழுது அந்நிய நேரடி முதலீட்டில் (FDI) 13% அதிகரிப்பை, அதாவது 57 பில்லியன் அமெரிக்க டாலர் அளவிலான அதிகரிப்பைப் பதிவு செய்துள்ளது.
- ❖ உள்நாட்டு உயர்வானது டிஜிட்டல் பொருளாதாரத்தில் முதலீடு செய்ததன் மூலம் அதிகரித்துள்ளது.
- ❖ ஐக்கிய நாடுகள் வர்த்தக மற்றும் மேம்பாட்டுக் கருத்தரங்கின் படி, உலக அளவில் FDIயின் மிகப்பெரிய பெறுநர் நாடாக சீனாவானது அமெரிக்காவை முந்தியுள்ளது.
- ❖ 2020 ஆம் ஆண்டில் FDIயின் அதிகரிப்பைக் கண்ட இரு நாடுகள் இந்தியா மற்றும் சீனா ஆகிய நாடுகள் மட்டுமே.
- ❖ ஐக்கிய இராஜ்ஜியம் மற்றும் அமெரிக்கா போன்ற வளர்ந்த நாடுகள் உள்ளிட்ட இதர உலக நாடுகள் மிகப்பெரிய சரிவைக் கண்டுள்ளன.





அறிவியல் மற்றும் தொழில்நுட்பச் செய்திகள்

உலக விண்வெளிச் சாதனை

- ❖ சமீபத்தில் ஸ்பேஸ் எக்ஸ் நிறுவனமானது 143 செயற்கைக் கோள்களை விண்ணில் செலுத்தியதன் மூலம் உலக விண்வெளிச் சாதனையை முறியடித்துள்ளது.
- ❖ இது 2017 ஆம் ஆண்டு பிப்ரவரி மாதத்தில் இந்தியாவால் செலுத்தப்பட்ட 104 செயற்கைக் கோள்கள் என்ற இந்தியாவின் சாதனையை முறியடித்துள்ளது.
- ❖ ஸ்பேஸ் எக்ஸ் நிறுவனத்தின் விமானத்திற்கான ஏவு வாகனம் பால்கன் 9 ஆகும்.
- ❖ இந்தத் திட்டமானது ட்ரான்ஸ்போர்ட்டர் -1 என்ற பெயரில் தேர்ந்தெடுக்கப்பட்டுள்ளது.
- ❖ இந்த ஏவுதலானது ஸ்பேஸ் எக்ஸ் நிறுவனத்தின் சிறு செயற்கைக் கோள் ஏவுப் பகிர்வுத் திட்டத்திற்கான முதலாவது பிரத்தியேகத் திட்டத்தைக் குறிக்கின்றது.
- ❖ செலுத்தப்பட்ட இந்தச் செயற்கை கோள்களுடன் ஸ்பேஸ் எக்ஸ் நிறுவனமானது 2021 ஆம் ஆண்டில் உலகம் முழுவதும் புவிக்கு அருகே அகலக் கற்றையிலான இணையச் சேவையை வழங்குவதை நோக்கமாகக் கொண்டுள்ளது.

பிரபலமானவர்கள், விருதுகள், மற்றும் நிகழ்வுகள்

பீகாரின் "மிதிவண்டிப் பெண்மணி"

- ❖ பீகாரைச் சேர்ந்த ஜோதி குமாரி (16 வயது) என்பவருக்கு பிரதான் மந்திரி ராஷ்டிரிய பால புரஸ்கர் விருதானது வழங்கப்பட்டுள்ளது.
- ❖ இவர் பீகாரின் "மிதிவண்டிப் பெண்மணி" என்று அறியப்படுகின்றார்.
- ❖ இவர் தேசிய அளவிலான பொது முடக்கக் காலத்தில் குருகிராமிலிருந்து பீகார் வரை மிதிவண்டியில் பயணம் செய்துள்ளார்.
- ❖ இந்தப் பயணத்தின் முழு சமயத்திலும் இவரது தந்தை அந்த மிதிவண்டியின் பின்புறத்தில் அமர்ந்து கொண்டு பயணம் செய்து உள்ளார்.

சிறந்த தேர்தல் நடைமுறைகள் விருது

- ❖ இந்தியத் தேர்தல் ஆணையமானது "சிறந்த தேர்தல் நடைமுறைகள் விருது - 2020" என்ற விருதிற்காக 17 அதிகாரிகள் மற்றும் அமைப்புகளைத் தேர்ந்தெடுத்துள்ளது.
- ❖ இந்த விருதானது ஜனவரி 25 அன்று நடைபெற்ற தேசிய வாக்காளர் தின அனுசரிப்பின் போது வழங்கப்பட்டது.
- ❖ மறைந்த இந்தியக் காவல்துறைப் பணி அதிகாரி மற்றும் பூர்னியாவின் தலைமைக் காவல் துறை ஆய்வாளரான பினோத் குமார் அவர்களுக்கு இந்த விருதானது வழங்கப்பட்டுள்ளது.
- ❖ பூர்னியா மாவட்டத்தில் தேர்தல் தொடர்பான நடைமுறைகளை ஆய்வு செய்யும் போது இவருக்கு கோவிட்- 19 நோய்த் தொற்று ஏற்பட்டது.
- ❖ இதுவே அவரது எதிர்பாராத இறப்பிற்கு வழி வகுத்தது.
- ❖ இந்த நிகழ்வின் போது வாக்காளர் புகைப்பட அடையாள அட்டையின் டிஜிட்டல் மதிப்பானது (e-EPIC) வெளியிடப்பட்டது.
- ❖ வாக்காளர் கல்வியறிவு மற்றும் விழிப்புணர்விற்காக ரேடியோ மிர்ச்சிக்கு தேசிய ஊடக விருதானது வழங்கப்பட்டுள்ளது.

முக்கிய தினங்கள்

இந்தியக் கடலோரக் காவல் படை தினம் - பிப்ரவரி 01

- ❖ இந்தியக் கடலோரக் காவல் படையானது இந்தியாவின் ஆயுதப் படையாகும்.
- ❖ இது கடல்சார் வளங்களைப் பாதுகாத்துக் கடல்சார் சட்டத்தை அமலாக்கம் செய்கின்றது.
- ❖ இந்தியக் கடலோரக் காவல் படையானது 1977 ஆம் ஆண்டு பிப்ரவரி 01 அன்று ஏற்படுத்தப்பட்டது.
- ❖ ஆனால் இது கடலோரக் காவல் படைச் சட்டம் 1978 என்ற சட்டத்தின் மூலம் 1978 ஆம் ஆண்டு ஆகஸ்ட் 18 அன்று ஒரு தனிச்சுதந்திர ஆயுதப் படையாக முறையாக ஏற்படுத்தப்பட்டது.

